

महत्वाचे

प्रति,

सर्व जिल्हादंडाधिकारी


क्रमांक:डिपीआर-२२०५/१००५/प्र.क्र.५१२/पीआरएस-३

गृह विभाग, मंत्रालय, मुंबई ४०० ०३२.

दिनांक १९ एप्रिल २००७.

**विषय - कारागृहात मृत पावलेल्या बंधांची दंडाधिकारीय चौकशी अहवाल  
राष्ट्रीय मानवी हक्क आयोगाकडे पाठविण्याबाबत..**

कारागृह कायदा १८९४ च्या कलम ५९ च्या उपकलम २७ व २८ अन्वये प्रदान केलेल्या शक्तींचा वापर करून महाराष्ट्र कारागृह ( कैद्यांचा मृत्यु ) नियम १९६७ तयार केले आहेत. त्यातील नियम ६(१) मध्ये कारागृहात मृत पावलेल्या बंधांच्या मृत्युबाबत संबंधित दंडाधिका-यांनी चौकशी करून तो चौकशी अहवाल संबंधित कारागृह अधीक्षकास पाठवावा व तो अहवाल कारागृह अधीक्षकांनी राष्ट्रीय मानवी हक्क आयोगास पाठवावा अशी तरतूद केलेली आहे. कारागृहात मृत पावलेल्या बंधांच्या दंडाधिकारीय चौकशी अहवाल, बंधांच्या मृत्यु झाल्यापासून दोन महिन्यांच्या अवधीत राष्ट्रीय मानवी हक्क आयोगाकडे सादर केला जावा म्हणून राष्ट्रीय मानवी हक्क आयोगाचे सेक्रेटरी जनरल यांनी सचिव, गृह विभाग यांना त्यांच्या दिनांक ५.१.२००९ च्या क्रमांक ४०/१/१९९९-२०००/सीडी (एनआरआर) च्या अर्थ शासकीय पत्रान्वये कळविले आहे. मृत बंधांच्या संदर्भातील दंडाधिकारीय चौकशी करून त्या बाबतचा अहवाल राष्ट्रीय मानवी हक्क आयोगाकडे पाठविला जावा म्हणून आयोगाकडून संबंधित जिल्हादंडाधिका-यांना विनंती केली जाते व त्या पत्राची प्रत राज्य शासनाकडे अग्रेषित केली जाते. दंडाधिकारीय चौकशी अहवाल राष्ट्रीय मानवी हक्क आयोगाकडे पाठविला जावा म्हणून राज्य शासनामार्फत देखील संबंधित जिल्हादंडाधिकारी यांना विनंती करण्यात येत असते. तरी देखील काही जिल्ह्यांमध्ये दंडाधिकारीय चौकशी प्रलंबित आहेत. ज्या जिल्ह्यांत दंडाधिकारीय चौकशी प्रलंबित आहेत त्या पुढील दोन महिन्यांत निकाली काढून, त्या बाबतचे अहवाल राष्ट्रीय मानवी हक्क आयोगाकडे पाठवण्यात यावेत. तसेच यापुढे विहीत कालावधीमध्ये बंधांच्या मृत्युबाबतची दंडाधिकारीय चौकशी पूर्ण करून त्याबाबतचा अहवाल राष्ट्रीय मानवी हक्क आयोगाकडे वेळेत पाठविला नाही तर त्याची संपूर्ण जबाबदारी संबंधित जिल्हादंडाधिकारी यांचेवर राहील, याची कृपया नोंद घेण्यात यावी.

  
(स. नु. गावीत)

उप सचिव, गृह विभाग, महाराष्ट्र शासन.

प्रत कारागृह महानिरीक्षक, महाराष्ट्र राज्य, पुणे,

सर्व कारागृह उपमहानिरीक्षक,

सर्व मध्यवर्ती / जिल्हा कारागृह अधीक्षक यांना माहिती व योग्य त्या कार्यवाहीसाठी सादर.